

جانبِ داکٹر غلام محمد صاحب کرچے

محمد شیخ حضرت مولانا

سید فضل اللہ الجیلانی

کچھ یادیں اور کچھ یادداشتیں

حضرت مولانا سید فضل اللہ امام طریقیت غوث الاعظم قدس سرہ کی اولاد میں بانوں پشت پڑتے ہیں۔ والد ماجد کا انتقال جوانی میں ہو گیا تھا۔ مولانا کی عمر اس وقت، برس تھی۔ اس نے ظاہری و باطنی تعلیم و تربیت اپنے جتنے بزرگوار حضرت مولانا سید محمد علی کامپنی ٹائمز گیری سے راست پائی اور سندر فراہست اور خلافت باطنی بھی اپنی سے حاصل کی، اس تکمیل کے بعد مولانا حیدر آباد کن تشریف لائے، اس وقت مولانا کے خسر مفتی عبد الطیف علوی گڑھی یہاں جامعہ عثمانیہ کے شعبہ دینیات میں استاذ تھے، مولانا اپنی کے ساتھ محلہ عثمان شاہی میں رہے۔ حیدر آباد اگر درستہ نظامیہ سے "کامل" کی سند ایک ہی میں حاصل کر لی جائکہ اکثر فضلاً ردو رو اور تین مرتبہ میں پاس کر سکتے تھے۔ اس کے بعد مولانا جامعہ عثمانیہ کے شعبہ دینیات میں استاد مقرر ہو گئے اور پھر درجہ بدوجہ ترقی کر کے صدر شعبہ کی حیثیت سے ریٹائر ہوئے۔

مولانا سے یہ رے والد ماجد کے تعلقات میں اپنے رکن سے دیکھتا رہا، دونوں تریب قریب ہم عمر تھے۔ کہ مولانا والد صاحب کو بھائی صاحب سے حمایت فرماتے اور والد صاحب ان کی علمی فضیلت اور زہد و تقویٰ کی وجہ سے مولانا کے لفظ سے خطاب کرتے اور ادب سے پیش آتے تھے۔ اوہ ریسے خرمحمد (مولانا محمد علی) سے مولانا کے بے تکلفانہ تعلقات تھے، دونوں عالم و فاضل اور ایک ہی شعبہ میں استاذ نفقہ و حدیث تھے۔ مگر یہ سخن مولانا کو فی حدیث میں معلم العلماء کا درجہ دیتے تھے۔ اور فرماتے تھے کہ وہ طلبہ کے کام کے کم اور علماء کے مطلب کے زیادہ ہیں۔

حضرات گرامی مولانا سید مناظر احسن گیلانی دو مولانا عبد البیاری سے وہ عمر میں تقریباً دس برس چھوٹے تھے۔ مگر کثرت صیم، تکشیر نوافل اور ترک (الیعنی مولانا کے مراجح کا خیر تھا)، اس نے یہ دونوں اکابر ان کی بڑی عزت کرتے تھے۔

راقم عالم کی محبت و تقدیم کا سرکرہ پونک حضرت گیلانی کی ذات گرامی تھی اس نے بہت تک حیدر آباد کا

اور حیدر آباد میں ہم رہے نظر کوئی اور سمت دیکھنے کی ضرورت کا احساس تک نہ تھا، بلکہ سقوط حیدر آباد کے بعد بھی جب کراچی آئتا تو مرا سلطنتی تعلق بھی بس حضرت گلستانی ہی سے رہا۔ ۱۹۶۵ء میں خوشخبری سے حج کی سعادت میسر آئی تو مدینہ منورہ میں میرے ایک محترم دوست نے بتایا کہ حضرت مولانا فضل اللہ صاحب ایک عرصہ تک حریم شریفین میں رہ کر اپنے بڑے داماد سے ملنے ریاض کے۔ وہاں مسجد کے قصده سے سڑک پار کر رہے تھے کہ ایک تیز رفتار موٹر کی ملکر سے مولانا کی روپی ہڈی ٹوٹ گئی، کچھ علاج ریاض کے ہسپتال میں ہوا اور ڈاکٹروں کے مشورہ سے اب انہیں پاکستان کراچی شہر میں پہنچا دیا گیا ہے، جہاں ان کی بڑی صاحبزادی اور بچے رہتے ہیں۔ والپسی حج پر یہ خیال برپا رہا کہ کسی طرح مولانا کی جگہ بزرگیری کر سکوں، مگر پتہ نہ مل سکا۔ اور اس پر چند ماہ گذر گئے۔ یہاں تک کہ مولانا چلنے پھرنے کے قابل ہو گئے۔

ایک روز کیا دیکھتا ہوں کہ وہ ایک طالب علم کے ساتھ غریب خانہ پر پہنچ گئے، معلوم ہوا کہ مخدومی حضرت مولانا بنوریؒ کے ہاں تشریف سے گئے تھے، ان سے میری بابت پوچھا تو جلیسی ان کی نوازشیں اس ناچیز پختی مولاناؒ نے فرمایا کہ میں خود ساتھ چل کر آپ کو ان کے گھر پہنچاتا مگر اس وقت ضروری مصروفیت ہے۔ اس نے سواری اور طالب علم کا انتظام کئے دیتا ہوں۔ — بہر حال حضرت سے مل کر جو مسترت ہوئی ہوئی۔

اب ربط بڑھتا گیا۔ قریب سے دیکھا تو اپنے رنگ میں منفرد نظر آتے، غرقِ توحید اور ساتھی ساتھ عمل کی جزئیات میں اور ذوقِ مشیر کے نکھار میں خالص سنتِ بنوی کو قبل کئے ہوئے، ظاہر لقہ مولویانہ اور باطن بالکل بے ہمہ و باخدا بات کرتے تو عام طور پر روزمرہ زندگی کی یا پھر خالص علمی و درسی، صوفیانہ قیل قال ان کی مجلس میں بالکل نہ ہوتا تھا۔ یوں بھی وہ زیادہ مجلسی نہ تھے، بلکہ خلوت پسند۔ ان کا زیادہ وقت دیکھا کہ اپنی تالیف اینیف فضل اللہ الصمد فی شرح الادب المحرد کی طباعتی اعلاظ کی تصحیح اور اسکی نظر ثانی یا پھر اپنے خسر مولانا عبد العظیف علی گڑھ کی (غیر مطبعہ) شرح ترمذی کی ترتیب و تدوین میں گذرتا تھا۔ میرے غریب خانہ پر اکثر تشریف لاتے، اور گھنٹہ دو گھنٹہ تھہر تے، کچھ وقت والد صاحب قبلہ کے لئے رہتا اور بڑا حصہ اس عاجز کے لئے۔ اس تہائی میں البتہ طریقت و حقیقت کی کوئی بات پوچھی جاتی تو اسکا جواب نہایت تشفیٰ خیش عطا فرماتے۔ اور کبھی کبھار اپنی طرف سے بھی رمز کشانی نہایت سیدھے سادھے لفظوں میں فرمادیتے تھے۔

اس سب کے باوجود یہ بات میرے حاشیہ خیال میں بھی کبھی نہ آئی کہ مولانا سے باضابطہ ان کے سلاسلِ نقشبندیہ و قادریہ میں اکتساب فیض کروں۔ مگر اس رزانِ مطلق کی شان کے قربان وہ بے سان و گمان سمت سے عطا کرتا ہے۔ (ویرزٹہ من حیث لا یحتسب) اور اپنی اس تقسیم میں وہ خود مختار ہے۔ — یہاں اعتراض کیا معنی استعجائب بھی نہی نادانی ہی ہے — ہو ڈیکہ اتوار (۱۳۹۱ھ) کو جوان دنوں چھٹی کا دن

تھا، میں مولانا کو ان کے حسب ایماء اپنے گھر لایا۔ کچھ دیر لیٹے رہے، پھر اٹھئے، وضو کیا، تجھیہ الوضو پڑھ کر تلاوتِ کلام اللہ میں مشغول ہو گئے، میں اپنے کام میں لگ گیا، تلاوت سے فارغ ہو کر مجھے یاد فرمایا۔ حاضر شوئا تو فرمانے لگے کہ وضو کے درکار تلف پڑھ لیجئے، جب تعمیل کرچکا تو میرا دہنا لاتھا اپنے دونوں ہاتھوں میں لیکر فرمایا کہ "میں نے آپ کو نقشبندیہ ساسلہ میں داخل کر کے اسکی اجازت دی، اب آپ کا خود لفظ اسی میں ہے کہ آپ دوسروں کی اصلاح میں لگ جائیں۔ میری زندگی کا اب کوئی بھروسہ نہیں اس لئے میرا بھی چاہتا تھا کہ آپ کو یہ کام سپرد کر دوں"۔ اس بے طلب عنایت کے بعد چار چھوٹے کا وقفہ دے کر جب مولانا کی قیام گاہ پر حاضر شوئا تو ایک عبا اور صدری حضرت نے عنایت فرمائی کہ یہ ہمارے بزرگوں کا دستور رہا ہے۔ پھر جب نومبر ۱۹۴۷ء میں ہندوستان روانہ ہونے لگے، اور آہ کہ پھر مذاہضیب نہ ہوا۔ تو یہ تحریری سند بھی عطا فرمائی:

باسمہ تعالیٰ شانہ

الحمد لله الذي جعل الدين خدمة وجعلهم ورثة الانبياء
والصلوة والسلام على سيد المرسلين ومصطفى الانبياء سيدنا
ومولانا محمد صاحب الشرعية الغرام۔

اما بعد — فان اخي في الدين الحاج الفاضل غلام محمد بن الشيخ
غلام نبی سلمہ اللہ تعالیٰ قد اخذ خطأً فرقاً من علوم الدين
وصحب خيرة العلماء الذين كانوا لهم اسوة صالحۃ بر القیام
ولما وجدته اهلاً للتصحیحة وتربيت الصالحين فاجزت له
لكل ما اخذت من جدي مولانا السید محمد على رحمہ اللہ.
مؤسس تدوينة العلماء — بارک اللہ لہ خدمة الدين وتقبل اللہ
مني ومنه محمود المبذول في نشر فن الاسلام والصالحة الى
ال المسلمين ولبقى اثره الى يوم الدين۔

دارصيه بالتقویٰ فی السیر والعلن وان يتتحمل الاذى
فی تربية السالكین ويكون منبسطاً فی وجوه الطالبين
والله يعيشه فی كل ان وحيث.

واحد دعوانا ان الحمد لله رب العالمين۔

ان العبد الجانی فضل الله غفرله الله
الرسوال المکرم ۱۳۹۲ھ (نوفمبر ۱۹۷۲ء)

اس عطائے سند کے ساتھ دعائیں بھی دیں اور بشارتیں بھی سنائیں۔ الحمد لله علی خدا۔

باد الہا! استحقاق کچھ نہیں مگر اپنے مقبولوں کے طفیل معاملہ ان کے حسن نظر ہی کے مطالبیں فرمائیں۔

حضرت مولانا ۱۴ نومبر ۱۹۴۶ء کو کراچی سے بمبئی روانہ ہو گئے اور وہاں سے علی گڑھ تشریف سے گئے جہاں حضرت کی دو صاحبزادیاں مقیم تھیں۔ دراصل حضرت کی اولاد زینہ کوئی نہ تھی، الہیہ محترمہ کا انتقال بھی جلد ہی ہو گیا۔ تھا، اس لئے وہ اپنی صاحبزادیوں کو پیدا نہ اور مادرانہ شفقت سے دیکھتے رہے۔ علی گڑھ پہنچ کر مولانا کی صحت گرتی ہی گئی، جب تک طاقت نے بالکل جواب ہی دے نہ ریا۔ حضرت مولانا داؤدیوں کے سہارے پاؤں گھسیٹ گھسیٹ کو برابر سو بڑھنے لگے، جامعت اور سجدہ سے انہیں غیر معمولی محبت تھی، فرمایا کرتے تھے کہ ہمیں توں نماز ہی میں سب سے زیادہ لذت ملتی ہے۔ مگر بالآخر اس نورانی شمع کی نو دھیمی ہوتی ہو گئی۔ اور ۲۳ مئی ۱۹۴۷ء کو یہ پرانے بھج گیا۔ اللہ عزیز و جل جلالہ۔

مولانا کا آبائی وطن سہارپور تھا، جب مولانا کے جد بزرگوار حضرت مولانا محمد علی اپنے شیخ حضرت شاہ فضل رحمن گنج مزاد آبادی قدس سرہ کے ارشاد پر منگیر (بہار) منتقل ہو گئے تو مولانا بھی منگیری تھے۔ مگر علی کا محل حضر (القریب اپچاس برس) حیدر آباد (دکن) میں گزرا۔ اس لئے وہ حیدر آبادی بن گئے تھے، مگر موت کا مقام علی گڑھ مقرر تھا۔ حضرت نے اپنے آخری والانامہ میں اس عاجز کو لکھا تھا کہ یہاں میں بھی وطن سے دور ہوں اور آپ بھی ہاجر ہیں، کیا عجب کہ حق تعالیٰ ہم دونوں کو ہماجرت کی موت کا اجر عطا فرمائے۔

اب حضرت مولانا کے چند ملفوظات جو بارہ داشتوں کی صورت میں محفوظ کرنے گئے تھے، ناظر کے ذوق علم و عرفان کی صیافت کے طور پر پیش ہیں۔

۱۔ علم تو علامی چاہتا ہے، جو اس سے بے نیازی برتبے تو وہ بھی اس سے بے نیاز ہو جاتا ہے۔

۲۔ بقار اہل دل علماء ہی کی خدمات کو حاصل ہوتی ہے۔ ائمۃ نقہ صرف چار ہی نہیں ہوتے بلکہ کئی ہوتے ہیں۔

۳۔ علمی اعتبار سے جعلی القدر بھی، مگر سوائے چار کے کسی کو دو ایم قبول نہیں ہوا۔ امام اوزاعی کی فقہ مشکل سے ڈریجہ صدی پل کی، اسی طرح اور ائمہ کا حال ہے۔ اور ان چار ائمہ میں بھی امام البجینیؒ کا درجہ باطنی اعتبار سے بہت بلند ہے۔ امام صاحب مسائل پر ذکرہ فرماتے اور ساری معارفہ موافق تجویں سماعت فرماتے لیکن ویصلہ فوراً صادر نہیں فرماتے تھے۔ بلکہ پھر تخلیہ میں دل کی روشنی میں ان پر نظر ڈالتے تب کہیں کسی جانب رئے قائم فرماتے تھے۔

۴۔ حدیث کی عظمت بہر طور پر محفوظ رہنی چاہتے ہیں۔ یہ بڑے عضب کی بات ہے کہ جہاں صاف و صریح قوی حدیث موجود ہو تو اس سے صرف نظر کر کے عرض ہنفی مسلک کو ثابت کرنے کے لئے مرسلات اور کفتر

درجہ کی حدیثوں سے اسلام کیا جاتے۔

۴. فقہاء میں اختلاف رائے ہے کہ جمجمہ کے غسل کا بھروسہ ہے، وہ غسل ہی کا ہے۔ یا نمازِ جمعہ کا، ہمارے دادا (حضرت مولانا محمد علی نوگیری) دونوں قول کو عملاء یوں جمع فراستے تھے کہ جمجمہ کا غسل تاخیر سے فراتے اور اسی وضو سے مسجدِ شریف سے بجاتے۔

۵. دادا رحمۃ اللہ علیہ سے کوئی بسم اللہ پڑھانے کو کہتا تو وہ بسم اللہ اور اقرار کی ابتدائی آیتیں نہیں پڑھاتے لکھتے بلکہ حدیث شریف میں حضور اکرم صلی اللہ علیہ وسلم سے جس طرح منقول ہے۔ سورہ بنی اسرائیل کی آخری آیت پڑھاتے:

نَلِّي الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لِّلَّهِ شَرِيكٌ فِي

الْمُلْكٍ وَلَمْ يَكُنْ لِّلَّهِ شَرِيكٌ مِّنَ الْذِلَّ وَكَبْرَةٌ تَكْبِيرٌ^{۱۰}

۶. میں نے الادبِ المفرد کو اس لئے منتخب کیا کہ اس میں سب بوابِ اخلاق و اخلاقی معاشرت کے ہیں اور آج اسی کی سب سے زیادہ ضرورت ہے۔ پھر جنکہ اس میں عقائد کی بحثیں نہیں ہیں۔ اس لئے بلا اعیاز عقیدہ سب اسکی طرف متوجہ ہوں گے اور حدیث شریف کی برکت سے اتباعِ سنت کا ذوق بھی پیدا ہو جائیگا۔ اور بدعاںت چھوٹ جائیں گی۔

۷. قرآن پاک کے درس و تدریس سے بالطفیل نفع بہت ہوتا ہے اور قلب میں جلا، پیدا ہوتی ہے۔

۸. دادا^{۱۱} کے ہاں پہلے حلقہ توجہ کا اہتمام تھا، مگر آخر بیس چیس برس میں ترک فرمادیا تھا۔ سب زوالِ ترک کر دئے اور اس سنت ہی کے اعمال پر زور دیتے تھے، اور ایک مصلحت یہ بھی تھی کہ جس چیز کو بزرگوں نے ایک فریغہ اور معالجہ سمجھ کر بتا تھا۔ اسکو مقصد سمجھا جاتے رکھا تھا۔

۹. دادا^{۱۲} کی مجلس بھی عجیب مجلس ہوتی تھی، بعض علماء حضرات بالکل غافوش بیٹھے رہتے اور چلے جاتے۔ انہی سے میں نے سننا کہ ہم نے یہ پوچھا تو حضرت نے اس کا یہ جواب دیا، وہ وہ سوال وجواب ہوتا تھا جس کو ہم نے حاضر باشی کے باوجود کے باوجود مجلس میں نہیں سننا۔

۱۰. حضرت شاہ فضل رحمٰن فراستے تھے، اب طائف کی تفصیل میں پڑنے کی ضرورت نہیں، صرف رطیفہ قلب کو مرکز توجہ رکھا جائے کیونکہ تمام طائف اسی میں مندرج ہیں۔

۱۱. نہ معلوم لوگوں کا اہر میں کیا خرچ ہوتا ہے اور کیوں اس کا اہتمام نہیں کرتے کہ ہاتھ کام میں رہے اور دل یادی میں رہے۔

۱۲. اصل چیز ایمان پر خاتمه ہے، اسکی بھی کیا فکر کہاں موت آئے۔

۱۳۔ ہمارے دادا[ؒ] کے پیسے شیخ قادریہ سلسلہ کے سنتے، حضرت شاہ کرامت علی[ؒ] وہ افغانی تھے۔ دادا[ؒ] کی عمر ۱۴ برس کی ہو گئی کہ شاہ صاحب نے تین چار دن مسلسل دادا[ؒ] کے پیسے نماز فجر طلبی، اجنبی یا کرداوا[ؒ] نے ان سے پوچھا کہ حضرت آپ کون ہیں؟ شاہ صاحب نے جواب میں فرمایا کہ "محجوں سے پوچھتے ہو کہ میں کون ہوں؟ دادا صاحب پر بیعت طاری ہو گئی۔ پھر شاہ صاحب نے فرمایا: "تیرے رب نے مجھ کو تیری پدایت کے لئے یہاں بھیجا ہے۔" دادا[ؒ] پر گریہ طاری ہوا۔ اور بیعت کی درخواست پیش کر دی، شاہ صاحب نے فرمایا اس وقت نہیں، پھر دوسرے دن بیعت فرمایا۔ دس ہفتے بعد شاہ صاحب نے قادریہ سلسلہ میں خلافت سے سرفراز فرمایا۔ اور اس کے چند روز بعد وصال فرمائے گئے۔ اس کے بعد دادا صاحب نے حضرت شاہ فضل رحمٰن گنج مراد آبادی سے اخذ بیعت کی اور خلافت پائی۔

۱۴۔ ہمارے دادا[ؒ] کا نام سن کر جن بھاگ جایا کرتے تھے۔ میں نے عرض کیا کہ جن بات کیسے مان لیتے ہیں؟ تو فرمایا کہ یہ درود شریف پڑھو تو جن بات کا انکار نہ کرے گا۔

اللهم صل و سلم علی سیدنا محمد و علی آل محمد و علی موسی من الحسن.

۱۵۔ راقم المراد نے حضرت مولانا فضل اللہ[ؒ] سے عرض کیا کہ حضرت مجھے کلachi کے فلاں بزرگ سے محبت تو ہے مگر عقیدت و مناسبت بالکل نہیں، اس لئے میں فلاں نہیں بھیتا۔ فرمایا جس نے علماء کی صحبت پائی ہو اس کا دل غیر عالم کے پاس لگ ہی نہیں سکتا۔ اور آپ نے اپنے وقت کے بے مثال جامع عالم کی صحبت حاصل ہی ہے۔ حضرت سید صاحب بحر العلوم تھے۔ سمندر کے پاس بیٹھنے والے کا دل دوسری لگلے کیسے لگ سکتا ہے۔ حضرت سید صاحب تو ایک بحر ناپیدا کنار تھے۔ کسی علم میں بھی ان سے بات کی جائے کچھ حاصل ہو ہی جاتا تھا۔

۱۶۔ میراڑکین تھا اور حضرت سید صاحب[ؒ] (مولانا سید سیلان ندوی[ؒ]) جوان تھے، اس وقت بڑے پتہ کی بات مجھ سے فرمائی تھی کہ: "امام البحدیفہ[ؒ] کی عظمت سلم مگر انوارِ نبوت کو حفیت میں مقید نہیں کیا جا سکتا۔" — مجھے اس وقت تو اس ارشاد کی قدر نہ ہوئی مگر جب حدیث سے شغف بڑھا تب اس قول کی قدر و منزلت سمجھیں آئی۔

۱۷۔ مولانا عبد الباری ندوی[ؒ] کا زنگ پہلے کچھ اور رکھا۔ مگر جب حضرت تھانوی[ؒ] سے رجوع کیا تو اس زنگ میں درجہ کمال کو پہنچ گئے۔ مولانا کی تصانیف انش الدین قیامت تک باقی رہیں گی۔

۱۸۔ — صاحب نے مجھ سے وحدت الوجود کے مسئلہ کی تفہیم چاہی۔ میں نے ان سے عرض کیا کہ قیل و قال سے کچھ حاصل نہ ہو گا، اگر آپ ایک ہفتہ میرے لئے فارغ کریں تو انش الدین میں اسکو حالاً سمجھا دوں گا۔ مگر

انسوس انہوں نے وقت نہ کالا، میں تو سمجھا تھا کہ شاید وہ واقعۃ سمجھانا پا سکتے ہیں۔

۱۹۔ مراقبہ آس ان کام نہیں، اس کے بُنے تویی ان پا ہے۔ صحیح مراقبہ کا اثر انسان شدید ہر تابے کے جسم شکل سے برداشت کر سکتا ہے۔

۲۰۔ آجکل کے دور میں ایمان اور کچھ اعمال صالح کی توفیق مل جانا ہی بہت بڑی بات ہے۔

۲۱۔ اس دور کے مصادب و آلام میں میں نے اس مراقبہ کو بے حد مفہوم پایا کہ :

”اللہ تعالیٰ مجید کو پیار کی نظر سے دیکھ رہے ہیں۔“

اس سے قلب کو بڑی سکینت اور انشراح میسر آتا ہے۔

۲۲۔ حضرت مولانا محمد جی بن صاحب (حشمتی - حیدر آبادی) کی صحبت سے مجھ کو توحید میں بڑا فتح حاصل ہوا، حضرت نے مجھے خلافت بھی اپنے سلسلہ میں عطا فرمائی اور وصیت فرمائی کہ ان کی نمازِ حنازہ میں پڑھاؤ چنانچہ میں نے ہی حضرت کی نمازِ حنازہ پڑھائی۔

یہ ملعونظات اپنے ذخیرہ محفوظ کا تقریباً آدھا حصہ ہے۔ بقیہ حصہ مجلسِ خاص میں تو پیش ہو سکتا ہے۔ مگر رقفِ عام نہیں کیا جا سکتا۔

لہ جن کے خلفاء میں حضرت مولانا مناظر احسن گیلانی اور حضرت داکٹر میر ولی الدین رحمہما اللہ سے علماء اور تعلیم یافتہ طبقہ زیادہ متعدد ہے۔

خوب شیری

دعوات حق کی دوسری جلد

شیخ الحدیث مولانا عبد الحق مظلہ کے خطبات و موعظ اور ارشادات کا غلظیم الشان مجموعہ علم و حکمت کا گنجینہ، جسکی سیل جلد کو ہر طبقے میں سراہا گیا۔ اور اہل علم و خطبادار اور تعلیم یافہ طبقے نے ہاتھوں ہاتھ لیا۔ اور جس کا کوئی ایک شخی بھی اس وقت دستیاب نہیں۔ الحمد للہ کہ انتظار شدید کے بعد اسکی دوسری جلد کتابت و طباعت کے مرحلے سے گزر کر شائع ہو گئی ہے۔ تقریباً سارے سچے پانچ سو صفحات پر مشتمل اس دوسری جلد میں بھی دین و شریعت، اخلاق و معاشرت، علم و عمل، بنوت و رسالت، شریعت و طریقت کا کوئی پہلو ایسا نہیں جس پر حضرت مظلہ نے عام فہم اور درد و سوز میں ڈبے ہوئے انداز میں گفتگو نہ کی ہو۔ آج ہی کتاب طلب کیجئے ورنہ جلد اول کی طرح اسکی نیابی پہنچی افسوس کرنا پڑے گا۔ صفحات ۵۰۔ قیمت پالیس روپے۔ طباعت آفٹ۔ جلد دیدہ زیب۔

مؤتمر المصنفوں۔ دارالعلوم حلقہ ایم۔ اکوڑہ نھٹک۔ (شاور)